



முதலமைச்சர் மு.க. ஸ்டாலின் அவர்கள் நேற்று (5.12.2024) தலைமைச் செயலகத்தில், மாற்றுத்திறனாளிகள் நலத்துறையின் சார்பில், மாற்றுத்திறனாளிகளுக்கு வழங்கப்படும் உதவி உபகரணங்கள் திட்டத்தின் பொன்விழா ஆண்டையொட்டி, தமிழ்நாடு முழுவதும் உதவி உபகரணங்கள் வேண்டி விண்ணப்பித்திருக்கும் சுமார் 26,000 நபர்களுக்கு 130 கோடி ரூபாய் மதிப்பில் மாற்றுத்திறனாளிகள் பயன்படுத்துவதற்கான பெட்ரோல் ஸ்கூடர்கள் உள்ளிட்ட பல்வேறு உதவி உபகரணங்கள் வழங்கிடும் அடையாளமாக இரண்டு மாற்றுத்திறனாளிகளுக்கு இணைப்பு சக்ளர்கள் பொருத்தப்பட்ட பெட்ரோல் ஸ்கூடர்களை வழங்கினார். இந்த நிகழ்ச்சியில், சமூக நலன் மற்றும் மகளிர் உரிமைத்துறை அமைச்சர் திருமதி. பி. கீதா ஜீவன், மருத்துவம் மற்றும் மக்கள் நல்வாழ்வுத் துறை அமைச்சர் மா. சுப்பிரமணியன், தலைமைச் செயலாளர் நா. முருகானந்தம், மாற்றுத்திறனாளிகள் நலத்துறை செயலாளர் திருமதி. சிஜி தாமஸ் வைத்யன், மாற்றுத்திறனாளிகளுக்கான மாநில ஆணையர் ஆர். சுதன், (ஓய்வு), மாற்றுத்திறனாளிகள் நலத்துறை இயக்குநர் திருமதி. எம். லக்ஷ்மி, மற்றும் அரசு உயர் அலுவலர்கள் கலந்து கொண்டனர்.

பெஞ்சல் புயலால் பாதிக்கப்பட்டவர்களுக்கு நிவாரண உதவிகள்!

முதல்வர் மு.க.ஸ்டாலின் தனது ஒரு மாத ஊதியத்தினை வழங்கினார்!

சென்னை, டிச. 6 - ஃபெஞ்சல் புயலால் பாதிக்கப்பட்டவர்களுக்கு நிவாரண உதவிகள் வழங்கிட தமிழ்நாடு முதலமைச்சர் மு.க. ஸ்டாலின் அவர்கள் தனது ஒரு மாத ஊதியத்திற்கான காசோலையை முதலமைச்சரின் பொது நிவாரண நிதிக்கு வழங்கினார். வங்கக் கடலில் உருவான “ஃபெஞ்சல் புயல்” காரணமாக பெய்த கனமழையால் பாதிக்கப்பட்டுள்ள விழுப்புரம், கடலூர், கள்ளக்குறிச்சி, திருவண்ணாமலை, கீருஷ்ணகிரி, தருமபுரி ஆகிய மாவட்டங்களில் தமிழ்நாடு அரசு போர்க்கால

அடிப்படையில் சீரமைப்பு மற்றும் நிவாரண பணிகளை மேற்கொண்டு வருகிறது. மழை வெள்ளத்தால் பாதிக்கப் பட்டு, நிவாரண முகாம்களில் தங்க வைக்கப்பட்டுள்ள மக்களுக்கு உணவு, அத்தியாவசியப் பொருட்கள் மற்றும் நிவாரண உதவிகள் தமிழ்நாடு அரசால் வழங்கப்பட்டு வருகின்றன.

மழைக் காலங்களில் ஏற்படும் தொற்று நோய்களிலிருந்து மக்களை பாதுகாத்திடும் பொருட்டு, மருத்துவம் மற்றும் மக்கள் நல்வாழ்வுத் துறை மூலம் மருத்துவ முகாம்

களும் நடத்தப்பட்டு வருகின்றன. அதோடு, தற்காலிக மறுசீரமைப்புப் பணிகளும் மேற்கொள்ளப்பட்டு வருகின்றன.

இந்நிலையில், ஃபெஞ்சல் புயலால் பாதிக்கப்பட்ட மாவட்டங்களுக்கு நிவாரண உதவிகள் வழங்கிட தமிழ்நாடு முதலமைச்சர் மு.க.ஸ்டாலின் அவர்கள் நேற்று (5.12.2024) தலைமைச் செயலகத்தில், முதலமைச்சரின் பொது நிவாரண நிதிக்கு தன்னுடைய ஒரு மாத ஊதியத்திற்கான காசோலையை தலைமைச் செயலாளர் நா. முருகானந்தம் அவர்களிடம் வழங்கினார்.

இன்று முதல் டிச.12 வரை புயல் பாதிக்கப்பட்ட இடங்களில்

சிறப்பு சிறுவணிகக் கடன் திட்ட முகாம்!

சென்னை, டிச.6 - கூட்டுறவுத்துறையின் மூலம் ஃபெஞ்சல் புயலால் பாதிக்கப்பட்ட விழுப்புரம், கள்ளக்குறிச்சி, திருவண்ணாமலை, கடலூர், தருமபுரி மற்றும் கிருஷ்ணகிரி மாவட்ட சிறுவணிகர்களுக்கு “சிறப்பு சிறுவணிகக் கடன் திட்டம்” முகாம் நடைபெறவுள்ளது. அமைச்சர் கே.ஆர். பெரியகருப்பன் தகவல் தெரிவித்துள்ளார்.

முதலமைச்சர் அவர்களின் அறிவுரை மீது, கூட்டுறவுத்துறையின் மூலம் ஃபெஞ்சல் புயலால் பாதிக்கப்பட்ட விழுப்புரம், கள்ளக்குறிச்சி, திருவண்ணாமலை, கடலூர், தருமபுரி மற்றும் கிருஷ்ணகிரி மாவட்ட சிறுவணிகர்களுக்கான “சிறப்பு சிறுவணிகக் கடன் திட்டம்” செயல்படுத்தப்பட்டுள்ளது. இதற்கான சிறப்பு முகாம்கள் கடலூர் மற்றும் விழுப்புரம் மாவட்ட மத்தியக் கூட்டுறவு வங்கி மூலம் நடைபெறவுள்ளது என கூட்டுறவுத்துறை அமைச்சர் கே.ஆர். பெரியகருப்பன் தகவல் தெரிவித்துள்ளார்.

இது குறித்து அவர் வெளியிட்டிருள்ள செய்தி குறிப்பில் தெரிவித்துள்ளதாவது :- தமிழ்நாட்டில் நவம்பர் 30ஆம் தேதி வியாழக்கிழமை “ஃபெஞ்சல்” புயல் காரணமாக தமிழ்நாட்டின் வட மாவட்டங்களில் பர

அமைச்சர் கே.ஆர். பெரியகருப்பன் தகவல்!



வலான மற்றும் கடுமையான மழைப்பொழிவு ஏற்பட்டது. குறிப்பாக, விழுப்புரம், கள்ளக்குறிச்சி, கடலூர் ஆகிய மாவட்டங்களில் இதன் தாக்கம் மிக அதிகமாக இருந்தது. திருவண்ணாமலை, தருமபுரி, கிருஷ்ணகிரி ஆகிய மாவட்டங்களில் குறிப்பிட்ட சில பகுதிகளிலும் வழக்கத்தை விட அதிக மழைப்பொழிவு ஏற்பட்டுள்ளது.

ஃபெஞ்சல் புயலால் பாதிக்கப்பட்ட விழுப்புரம், கள்ளக்குறிச்சி, திருவண்ணாமலை, கடலூர், தருமபுரி மற்றும் கிருஷ்ணகிரி மாவட்டங்களில் அதிக கனமழை காரணமாக சிறுவணிகர்கள், சிறு கடை உரிமையாளர்கள் மற்றும் தெருவோர வியாபாரிகள் பெரிய பாதிப்பை சந்தித்துள்ளனர்.

முதலமைச்சர் அவர்களின்

அறிவுரை மீது, கூட்டுறவுத்துறையின் மூலம் ஃபெஞ்சல் புயலால் பாதிக்கப்பட்ட விழுப்புரம், கள்ளக்குறிச்சி, திருவண்ணாமலை, கடலூர், தருமபுரி மற்றும் கிருஷ்ணகிரி மாவட்ட சிறுவணிகர்களுக்கு “சிறப்பு சிறுவணிகக் கடன் திட்டம்” முகாம் நடைபெறவுள்ளது. அமைச்சர் கே.ஆர். பெரியகருப்பன் தகவல் தெரிவித்துள்ளார்.

கடலூர் மற்றும் விழுப்புரம் மாவட்ட மத்தியக் கூட்டுறவு வங்கி மூலம் சிறப்பு முகாம்கள் நடத்தப்பட்டு தகுதியானவர்களுக்கு குறைந்த வட்டியில் ரூ.10,000/- முதல் ரூ.1 இலட்சம் வரை சிறுவணிகக்கடன் வழங்கப்பட்டுள்ளது.

மழை வெள்ளத்தால் பாதிக்கப்பட்ட கூட்டுறவு வங்கிகளில் கணக்கு வைத்துள்ள வாடிக்கையாளர்கள், தொழிலாளர் நலவாரியத்தில் பதிவு செய்து அட்டை உடைய தெருவியாபாரிகள், சிறுவணிகர்கள், வணிக உபயோகத்திற்காக மின் இணைப்பு பெற்ற சிறு கடை வியாபாரிகள், தெருவோரங்களில் வியாபாரம் செய்யும் பூவியாபாரிகள், காய்கறி மற்றும் பழங்கள் விற்பனை செய்பவர்கள், சாலைவோர உணவகங்கள் நடத்துபவர்கள், கைவினைஞர்கள், மினவர்கள், ஆட்டோ ஓட்டு

நர்கள் (புயலால் பாழடைந்த ஆட்டோவினை சீரமைக்க), அமைப்புசாரா தொழிலாளர்கள், நடைபாதையில் கடை வைத்திருப்பவர்கள் ஆகிய சிறுவணிகர்கள்/சிறு, குறு தொழில் முனைவோர்கள் இத்திட்டத்தின் மூலம் கடன் பெற தகுதியானவர்கள் ஆவர்.

இந்த “சிறப்பு சிறுவணிகக் கடன் திட்டம்” முகாம்கள் மேற்கண்ட மாவட்டங்களில் 06.12.2024 முதல் 12.12.2024 வரை நடைபெறவுள்ளது.

விழுப்புரம் மாவட்ட மத்திய கூட்டுறவு வங்கி மற்றும் மருக்காணம், திருக்கோவிலூர், பெரியசெவலை, கண்டாச்சிபுரம், விக்கிரவாண்டி ஆகிய கிளைகளிலும், கடலூர் மாவட்ட மத்திய கூட்டுறவு வங்கி மற்றும் மருக்காணம், செம்மண்டலம், கூத்தப்பாக்கம், நெல்லிக்குப்பம், பன்னாட்டி ஆகிய கிளைகளிலும் நடைபெறவுள்ளது.

இந்த “சிறப்பு சிறுவணிகக் கடன் திட்டம்” முகாம்களில் சிறுவணிகர்கள் உரிய ஆவணங்கள் மூலம் விண்ணப்பித்து பயனடையுமாறு கூட்டுறவுத்துறை அமைச்சர் கே.ஆர். பெரியகருப்பன் கேட்டுக்கொண்டுள்ளார்.

திருச்சி மாவட்டத்தில்

4 திருக்கோயில்களில் புதிய திட்டப் பணிகள்!

அமைச்சர் பி.கே.சேகர்பாபு அடிக்கல் நாட்டி முடிவற்றப் பணிகளை திறந்து வைத்தார்!

திருச்சி, டிச. 6 - திருச்சி மாவட்டத்தில் 4 திருக்கோயில்களில் ரூ.22.60 கோடி மதிப்பிலான புதிய திட்டப் பணிகளுக்கு அடிக்கல் நாட்டி, ரூ.1.30 கோடி செலவில் முடிவற்ற திட்டப் பணிகளை இந்து சமய அறநிலையத்துறை அமைச்சர் பி.கே. சேகர்பாபு திறந்து வைத்தார்.

தமிழ்நாடு முதலமைச்சர் மு.க.ஸ்டாலின் அவர்களின் வழிகாட்டுதலின்படி, அமைச்சர் பி.கே.சேகர்பாபு நேற்று திருச்சி மாவட்டத்தில் 4 திருக்கோயில்களில் ரூ.22.60 கோடி மதிப்பிலான புதிய திட்டப் பணிகளுக்கு அடிக்கல் நாட்டி, கோடங்கி வைத்து, ரூ.1.30 கோடி செலவில் முடிவற்ற திட்டப் பணிகளை திறந்து வைத்தார். மேலும், குணசீலம், பிரசன்ன வெங்கடாஜலபதி திருக்கோயிலுக்கு காணிக்கையாக வாரப்பெற்ற 12 கிலோ 595 கிராம் பொன் இனங்களைச் சேர்த்த தங்கமாக மாற்றி தங்க முதலீட்டுப் பத்திரத்தில் முதலீடு செய்யும் வகையில் பாரத ஸ்டேட் வங்கி மண்டல மேலாளர் அவர்களிடம் ஒப்படைத்தார்.

இந்து சமய அறநிலையத்து

றையானது தன் ஆளுகைக்குட்பட்ட திருக்கோயில்களில் திருப்பணிகளை மேற்கொண்டு நடத்துதல், திருத்தேர் மற்றும் திருக்குளங்களை சீரமைத்தல், பத்தர்களுக்கான அடிப்படை வசதிகளை மேம்படுத்தி வழங்குதல், திருக்கோயில் சொத்துக்களை ஆக்கிரமிப்பாளர்களிடமிருந்து மீட்டெடுத்து பாதுகாத்தல் போன்ற பணிகளை செம்மையாக மேற்கொண்டு வருகிறது.

அந்த வகையில், அமைச்சர் பி.கே.சேகர்பாபு திருச்சி மாவட்டம், குணசீலம், பிரசன்ன வெங்கடாஜலபதி திருக்கோயிலில் உபயுதாரர் நிதியின் மூலம் ரூ.7.58 கோடி மதிப்பிட்ட புகர கோபுரம், ரூ.5.19 கோடி மதிப்பிட்ட கற்றாச்சுவர் புதுப்பித்தல், ரூ.7.44 கோடி மதிப்பிட்ட புதிதாக இரண்டு ஐந்து நிலை இராஜகோபுரங்கள், ஒரு மூன்று நிலை இராஜகோபுரம் கட்டுதல் மற்றும் இராஜகோபுர அடித்தள பணிகள், ரூ.1.56 கோடி மதிப்பிட்ட கருட மண்டபம் கட்டுதல் மற்றும் ரூ.23 இலட்சம் மதிப்பிட்ட லான இதர பணிகள் உட்பட ரூ.22 கோடி மதிப்பிட்ட லான புதிய திட்டப் பணிகளுக்கு

அடிக்கல் நாட்டி தொடங்கி வைத்து, ரூ.26.50 லட்சம் செலவில் கட்டப்பட்டுள்ள பசுமடத்தினை திறந்து வைத்தார். மேலும், இத்திருக்கோயிலுக்கு காணிக்கையாக வரப்பெற்ற பலமாற்று பொன் இனங்களில் திருக்கோயிலுக்குப் பயன்படுத்த இயலாத 12 கிலோ 595 கிராம் பொன் இனங்களைச் சேர்த்த தங்கமாக மாற்றி தங்க முதலீட்டுப் பத்திரத்தில் முதலீடு செய்யும் வகையில் பாரத ஸ்டேட் வங்கி மண்டல மேலாளர் அவர்களிடம் ஒப்படைத்தார்.

அதனைத் தொடர்ந்து, திருப்பைஞ்சேலி, ஸ்ரீலிங்கேஸ்வரர் திருக்கோயிலில் ரூ.60 இலட்சம் மதிப்பிட்ட கட்டப்பட்டவுள்ள வானமண்டபம் திருப்பணியை தொடங்கி வைத்து, ரூ.42 இலட்சம் செலவில் கட்டப்பட்டுள்ள சகதார வளாகத்தை பத்தர் பயன்பாட்டிற்கு திறந்து வைத்தார். பின்னர், மலைக் கோட்டை, தாயுதானசுவாமி திருக்கோயில் யானை லட்சுமிக் ரூ.50 இலட்சம் செலவில் கட்டப்பட்டுள்ள யானை குளியல் தொட்டியினையும், திருவாணைக்காவல், ஜம்புகேஸ்வரர்

திருக்கோயிலில் ரூ.11.30 இலட்சம் செலவில் புனரமைக்கப்பட்டுள்ள நெற்குளஞ்சி யத்தினை மாண்புமிகு இந்து சமய அறநிலையத்துறை அமைச்சர் அவர்கள் திறந்து வைத்து பார்வையிட்டார்.

இந்நிகழ்ச்சிகளில் மாண்புமிகு உயர்நீதிமன்ற நீதியரசர் (ஓய்வு) கே.ரவிச்சந்திரபாபு, இந்து சமய அறநிலையத்துறை ஆணையர் பி.என்.பூதூர், திருச்சி மாவட்ட ஆட்சியர் மா.பிரதீப்குமார், கருதல் ஆணையர் டாக்டர் இரா.சுருமார், இணை ஆணையர்கள் திருமதி சி.கல்யாணி, திருமதி இரா.வான்மதி, சி.மாரியப்பன், எ.ஆர்.பிரகாஷ், பாரத ஸ்டேட் வங்கி மண்டல மேலாளர் மதன், உதவி ஆணையர்கள் எம்.லட்சுமணன், வி.சுரேஷ், திருமதி ஜி.உமா, திருமதி டி.அனீதா, மலைக்கோட்டை திருக்கோயில் அறங்காவலர் குழுத் தலைவர் ஜயப்பன், குணசீலம் திருக்கோயில் பரம்பரை ஆறங்காவலர் கே.ஆர்.பிச்சுமணி ஜயங்கார், உள்ளட்சி அமைப்புகளின் பிரதிநிதிகள் மற்றும் அலுவலர்கள் கலந்து கொண்டனர்.



முதல்வர் மு.க. ஸ்டாலின் அவர்கள் நேற்று (5.12.2024) தலைமைச் செயலகத்தில், மாற்றுத்திறனாளிகள் நலத்துறையின் சார்பில் சிறந்த சாதனை புரிந்த மாற்றுத்திறனாளிகள் மற்றும் மாற்றுத்திறனாளிகளுக்காக சிறப்பாக சேவை புரிந்தமைக்காக மாநில அளவிலான விருதுகளை 16 நபர்களுக்கு வழங்கி வாழ்த்து தெரிவித்தார். இந்த நிகழ்ச்சியில், சமூக நலன் மற்றும் மகளிர் உரிமைத்துறை அமைச்சர் திருமதி. பி. கீதா ஜீவன், தலைமைச் செயலாளர் நா. முருகானந்தம், மாற்றுத்திறனாளிகள் நலத்துறை செயலாளர் திருமதி. சிஜி தாமஸ் வைத்யன், மாற்றுத்திறனாளிகளுக்கான மாநில ஆணையர் ஆர். சுதன், (ஓய்வு), மாற்றுத்திறனாளிகள் நலத்துறை இயக்குநர் திருமதி. எம். லக்ஷ்மி, மற்றும் அரசு உயர் அலுவலர்கள் கலந்து கொண்டனர்.



தமிழ்நாடு முதலமைச்சர் மு.க. ஸ்டாலின் அவர்களின் அறிவிப்பின்படி, தமிழ்நாடு துணை முதலமைச்சர் உதயநிதி ஸ்டாலின் அவர்கள் தலைமையிட்டு, கோயம்புத்தூர் மாவட்டத்தில் சர்வதேச தரத்திலான கிரிக்கெட் மைதானம் அமைக்கும் பணி குறித்த ஆலோசனைக் கூட்டம் 4.12.2024 அன்று நடைபெற்றது. இக்கூட்டத்தில் இளைஞர் நலன் மற்றும் விளையாட்டு மேம்பாட்டுத் துறை கூடுதல் தலைமைச் செயலாளர் முனைவர். அதுல்ய மிஸ்ரா, தமிழ்நாடு விளையாட்டு மேம்பாட்டு ஆணையர் உறுப்பினர் செயலர் ஜெ.மேகநாத் ரெட்டி மற்றும் அரசு உயர் அலுவலர்கள் கலந்து கொண்டனர்.



தி.மு.க. இளைஞர் அணி



சட்டமன்றத் தொகுதி வாரியாக பாக இளைஞர்களுக்கு சமூக வலைத்தளப் பயிற்சி

இளைஞர் அணிச் செயலாளர் உதயநிதி ஸ்டாலின் அறிவிப்பு

கழகத் தலைவர் மாண்புமிகு முதலமைச்சர் அவர்களது அறிவுறுத்தலின் பேரில், பாகத்திற்கு ஓர் இளைஞரைத் தேர்வு செய்து சட்டமன்றத் தொகுதி வாரியாக சமூக வலைத்தளப் பயிற்சி வழங்கி வருகிறோம். மண்டலம் 7, 8 - இல் ஏழு சட்டமன்றத் தொகுதிகளுக்கான சமூக வலைத்தளப் பயிற்சிகள் கீழ்க்கண்ட நாட்களில் நடைபெற இருக்கின்றன. அவற்றின் விவரம் வருமாறு :

நாள்	நேரம்	மண்டலம்	சட்டமன்றத் தொகுதி	இடம்
07.12.2024 சனிக்கிழமை	காலை 9.00 மணி	7	ஆலங்குடி	ஜே.வி. மஹால், ஆலங்குடி, புதுக்கோட்டை.
	மாலை 4.00 மணி		பேராலூரணி	எஸ்.டி.டி. மஹால், அரசு மருத்துவமனை அருகில், பேராலூரணி.
	மாலை 4.00 மணி	8	வாசுதேவநல்லூர்	பொன்பாண்டியன் மஹால், சட்டமன்ற உறுப்பினர் அலுவலகம் எதிரில், தென்காசி-மதுரை பிரதான சாலை, வாசுதேவநல்லூர்.
08.12.2024 ஞாயிற்றுக்கிழமை	காலை 9.00 மணி	7	ஓரத்தநாடு	எஸ்.ஜி.வி.கே. திருமண மண்டபம், மன்னார்குடி சாலை, ஓரத்தநாடு.
	மாலை 4.00 மணி		புதுக்கோட்டை	வாசுகி மஹால், பேருந்து நிலையம் அருகில் கீரனூர், புதுக்கோட்டை.
	காலை 9.00 மணி	8	ஸ்ரீவில்லிபுத்தூர்	ராமராஜ் திருமண மண்டபம், மேட்டூர் தெரு, தேவர் சிலை அருகில், ஸ்ரீவில்லிபுத்தூர்.
	மாலை 4.00 மணி		இராஜபாளையம்	ஆனந்தா கார்டன், தென்காசி சாலை, இராஜபாளையம்.

அந்தந்த சட்டமன்றத் தொகுதி பாகங்களில், இப்பயிற்சிக்காகத் தேர்வு செய்யப்பட்டுள்ள இளைஞர்கள் தவறாமல், இதில் பங்கேற்குமாறு கேட்டுக்கொள்ளப்படுகிறார்கள்.

“அன்பகம்”

தேனாம்பேட்டை
சென்னை-18

நாள் : 05-12-2024



உதயநிதி ஸ்டாலின்

செயலாளர்,
தி.மு.க. இளைஞர் அணி